

નવી વર્ધિત પેન્શન યોજના હેઠળ
કર્મચારીના ફાળાની કપાત બાબત

હિસાબ અને તિજોરી નિયામકની કચેરી

ગુજરાત રાજ્ય, 'વીમા અને લેખા ભવન',
બ્લોક નં.૧૭, ડો.જીવરાજ મહેતા ભવન સંકુલ, ગાંધીનગર.

ક્રમાંક : હિતિનિ/ટીસી/ફા.૧૨૬/૧૦૬૩/૨૦૭૪ ઠ ૨૧૨

તારીખ : ૩૦-૦૩-૨૦૧૦

પરિપત્ર નંબર : ૬ / ૨૦૧૦

નવી વર્ધિત પેન્શન યોજના હેઠળના કર્મચારીઓ માટે નાણા વિભાગના ઠરાવ ક્રમાંક: નપન-૨૦૦૩-જીઓઆઈ-૧૦-પી તા.૧૮/૩/૨૦૦૫ ના પરિશિષ્ટના અ.નં.૧ તથા પત્રક-અ ના અ.નં.૧ તથા નાણા વિભાગના ઠરાવ ક્રમાંક: નપન/૨૦૦૩/જીઓઆઈ/૧૦/પી તા.૬/૬/૨૦૦૫ની માર્ગદર્શક સૂચનાઓના અ.નં.૨ પર કર્મચારીના મૂળ પગાર તથા મોંઘવારી ભથ્થાની કુલ રકમ ના ૧૦% જેટલો ફાળો નજીકના રૂપિયામાં રાઉન્ડીંગ કરી કાપવાની જોગવાઈ થયેલ છે.

ઉક્ત ઠરાવ સંદર્ભે તિજોરી કચેરીમાં આ યોજના હેઠળના કર્મચારીઓ માટે રજૂ થતાં પગાર બીલોની ચકાસણી માટે પેન્શન અને પ્રોવિડન્ટ ફંડ કચેરીના પરિપત્ર નં. ડીપીપી/એલએમ/ એનડીસીપીએસ/૧૯૧ તા.૧૮/૮/૦૬ તથા પરિપત્ર નં.ડીપીપી/નવપેયો/૭૬૬/૨૦૦૮ તા.૧૮/૮/૨૦૦૮ થી સૂચનાઓ આપવામાં આવેલ છે. (નકલ સામેલ છે) પરંતુ તેના યોગ્ય અમલના અભાવે આ યોજનાના હિસાબોમાં Unposted રકમનું પ્રમાણ વધી ગયેલ છે.

જેથી પેન્શન અને પ્રોવિડન્ટ ફંડ કચેરીના પરિપત્રોથી આપેલ સૂચનાઓ તથા નીચે દર્શાવેલ વધારાની સૂચનાઓની ચુસ્ત અમલવારી કરવા જણાવવામાં આવે છે.


➤ તિજોરી કચેરી કક્ષાએ :-

- કર્મચારીના મૂળ પગાર (છઠ્ઠા પગારપંચ મુજબ પે બેન્ડ મુજબ પગાર + ગ્રેડ પે) તથા મોંઘવારી ભથ્થાની કુલ રકમના ૧૦% થી વધુ નહીં તેટલી રકમની કપાતના શિડયુલ સ્વીકારવા.
- ઉપર ઉલ્લેખ કરેલ ૧૦% થી વધુ રકમની કપાત સાથેના પગારબીલ રજૂ થાય તેવા પગારબીલ સંબંધિત કચેરીને જરૂરી સુધારા માટે વાંધામાં પરત કરવા.
- પેન્શન અને પ્રોવિડન્ટ ફંડની કચેરીને મોકલાતા આવા હિસાબોમાં નવ વર્ધિત પેન્શન યોજના હેઠળના શિડયુલ સિવાય અન્ય સદર જેવા કે, GA/GW/PW વગેરે સીરીઝના જીપીએફ કપાતપત્રકના હિસાબો સામેલ કરવા નહીં.
- જિલ્લા શિક્ષણાધિકારીની કચેરી દ્વારા રજૂ થતાં ગ્રાન્ટ ઈન એઈડ સંસ્થાના પગાર બીલોમાં કર્મચારીઓના ફાળાના ૧૦% કપાતના નિયત નમૂનાના પરિશિષ્ટ-૩ સામેલ હોય તો જ પગાર બીલ મંજૂર થાય તેની તકેદારી રાખવી.
- જિલ્લા તિજોરી કચેરીમાં રજૂ થતાં નવવર્ધિત પેન્શન યોજના હેઠળના હપ્તાના શિડયુલમાં ૧૬ ડીજીટના પરમેનન્ટ એકાઉન્ટ નંબર દર્શાવવામાં આવેલ હોય તેવા જ પગાર બીલો મંજૂર થાય તેની તકેદારી રાખવી.

- પેટા તિજોરી કચેરીમાંથી રજૂ થતાં હિસાબોમાં ૧૦% કપાતના ચલન સાથે નિયત નમૂનાનું પરિશિષ્ટ-૩ ફરજિયાત સામેલ રાખવું. પેટા તિજોરી અધિકારીઓને આપની કક્ષાએથી આ હેતુ માટે યોગ્ય સૂચનાઓ આપવી.
- દરેક જિલ્લામાંથી પેન્શન અને પ્રોવિડન્ટ ફંડ નિયામકશ્રીની કચેરીને મોકલાતા નવી વર્ધિત પેન્શન યોજના હેઠળની કપાતના માસિક હિસાબોમાં જે તે મુખ્ય સદર હેઠળની કચેરીઓના નામ સામે જે તે કચેરીના કાર્ડેક્સ નંબર પણ ફોરવર્ડીંગ લેટર પર દર્શાવવા માટે કોમ્પ્યુટર સોફ્ટવેરમાં જરૂરી ઉમેરો કરવો. જેથી પેન્શન અને પ્રોવિડન્ટ ફંડ નિયામકશ્રીની કચેરીમાં હિસાબો નોંધવામાં સરળતા રહે.
- **ઉપાડ અધિકારીઓની કચેરી કક્ષાએ :-**
 - ૧૦% કપાતના હેતુ માટે રજૂ થતાં પરિશિષ્ટ-૩ માં પગાર અને ગ્રેડ પે તથા મોંઘવારી ભથ્થું અલગ અલગ દર્શાવવા,
 - ૧૦% કપાતના પરિશિષ્ટ-૩ માં કર્મચારીના નામ સામે હોદ્દો તથા પત્રકના અંતે નિયત કોલમમાં કાર્ડેક્સ નંબર ફરજિયાત દર્શાવવા,
 - રેગ્યુલર કપાત સિવાય અન્ય એરીયર્સ બીલ હોય તો તેના અલગ બીલ બનાવી રજૂ કરવા.
 - કપાતના પરિશિષ્ટ-૩ માં કપાત કયા માસની છે તે અવશ્ય દર્શાવવા તથા જો કપાત અગાઉના એક થી વધુ માસ માટે હોય તો માસવાર અલગ વિગતવાર પત્રક સામેલ રાખવા.
 - સરકારશ્રી તરફથી નવ વર્ધિત પેન્શન યોજના હેઠળ વખતો વખત બહાર પાડવામાં આવતી સૂચનાઓનું ચુસ્તપણે પાલન કરવાની સઘળી જવાબદારી ઉપાડ અધિકારીશ્રીઓની રહેશે.
 - નવી વર્ધિત પેન્શન યોજના હેઠળ પેન્શન અને પ્રોવિડન્ટ ફંડની કચેરી દ્વારા જે તે કર્મચારી માટે ફાળવેલ ૧૬ ડિજીટના પરમેનન્ટ પેન્શન એકાઉન્ટ નંબરમાં કોઈપણ ફેરફાર કર્યા વિના પરિશિષ્ટ-૩ માં દર્શાવવા, માટે

જે તે ઉપાડ અધિકારીની કચેરી માટેની સૂચના તિજોરી કચેરીના નોટીસ બોર્ડ પર મુકવી તથા ઉપરોક્ત ચારેય સૂચનાઓ તમામ ઉપાડ અધિકારીઓ માટે સ્થાનિક કક્ષાએથી પરિપત્ર કરી પરિપત્રિત કરવી.

ઉક્ત સૂચનાઓનું પાલન ન થયેલ હોય તેવા કિસ્સાઓમાં રજૂ થયેલ બીલ જરૂરી સુધારા માટે સંબંધકર્તાને વાંધામાં પરત કરવું.


૩૧/૩/૧૭

નાયબ નિયામક
(તિજોરી નિયંત્રણ)

નકલ સપિનય રવાના:-

નાયબ સચિવશ્રી (તિજોરીઓ), નાણા વિભાગ, સચિવાલય, ગાંધીનગર તરફ જાણ સારુ.

નકલ રવાના:-

૧. નિયામકશ્રી, પેન્શન અને પ્રોવિડન્ટ ફંડની કચેરી, ગાંધીનગર તરફ જાણ સારુ.

૨. શ્રેયાન / તિજોરી અધિકારીશ્રી, જિલ્લા તિજોરી કચેરી, જરૂરી કાર્યવાહી થવા જાણ સારુ.

પેન્શન અને પ્રોવિડન્ટ ફંડ નિયામકની કચેરી

ગુજરાત રાજ્ય

ફોન : (૦૭૯) ૨૩૨૫૩૨૧૨, ૨૩૨૫૩૯૧૨ (પી.એ.)

(નિયામકશ્રી) ૨૩૨૫૩૨૧૩ (અંગત)

(ફેક્સ) ૨૩૨૫૩૯૦૬

E-mail Address :

"dir-ppf@gujarat.gov.in"

" વિમા અને લેખા ભવન "

ડૉ. જીવરાજ મહેતા ભવન,


બ્લોક નં. ૧૮, સેક્ટર-૧૦/બી,

ગાંધીનગર-૩૮૨૦૧૦

પત્રક્રમાંક: ડીપીપી/નવપેયો/ ૭૬૬ /૨૦૦૮.

તારીખ: ૧૮/૯/૨૦૦૮.

વંચાણમાં લીધું



- (૧) નાણાં વિભાગના ઠરાવ નં.નપન/૨૦૦૩/જીઓઆઈ/૧૦/પી,
તા.૧૮-૩-૨૦૦૫.
- (૨) નાણાં વિભાગના ઠરાવ ક્રમાંક : નપન/૨૦૦૩/જીઓઆઈ/૧૦/પી,
તા.૬-૬-૨૦૦૫.
- (૩) અત્રેની કચેરીના પરિપત્ર ક્રમાંક : ડીપીપી/એલ.એમ./એનડીસીપીએસ/
૧૯૧, તા.૧૯-૦૮-૨૦૦૬.

આમુખ-(૧) માં દર્શાવેલ ઠરાવથી નવી વર્ષિત પેન્શન યોજના સરકારશ્રીએ અમલમાં મુકેલ છે. અને આમુખ-(૨) માં દર્શાવેલ ઠરાવથી નવી વર્ષિત પેન્શન યોજનાને લગતી સૂચનાઓ આપવામાં આવેલ છે. ત્યારબાદ તેમાં વખતોવખત સુધારા પણ સરકારશ્રીએ કરેલ છે. આ અન્વયે આ કચેરીને રજૂ થતાં હિસાબોમાં તિજોરી કક્ષાએ, ઉપાડ અધિકારી કક્ષાએ, સંબંધિત કચેરી કક્ષાએ થતી કેટલીક ગંભીર પ્રકારની નાણાંકીય ક્ષતિઓ ધ્યાને આવેલ છે. જેનું પુનરાવર્તન ન થાય અને ભવિષ્યમાં ક્ષતિરહિત હિસાબ રજૂ થાય તે માટે નીચે મુજબની સૂચનાઓ આપવામાં આવે છે.

- (૧) તા.૧-૪-૨૦૦૫ પછી નોકરીમાં દાખલ થતા કર્મચારીઓના પગારબીલ અલગ બનાવેલ હોય તો જ પાસ કરવા.
- (૨) તા.૧-૪-૨૦૦૫ થી નિમણૂક પામનાર કર્મચારીઓના કિસ્સામાં મુંબઈ જી.પી.એફ. નિયમો લાગુ પડતા નથી. આથી તા.૧-૪-૨૦૦૫ થી નવી નિમણૂક પામેલ કર્મચારીને જી.પી.એફ. કે સી.પી.એફ. લાગુ પડતું ન હોઈ, પગારબીલમાં આ મતલબની કપાત કે શીડયુલ હોય તો તેને દુર કરાવીને બીલ પાસ કરવા.

- (૩) નવી વર્ધિત પેન્શન યોજના અન્વયે તા.૧-૪-૨૦૦૫ થી નવા નોકરીમાં દાખલ થનાર કર્મચારીને પી.પી.એ. નંબર (પી.પી.એ. નંબર અર્થાત Permanent Pension Account Number) ફાળવણીનું કામ નિયામક, પેન્શન અને પ્રોવિડન્ટ ફંડ કચેરી કરે છે અને આ એકાઉન્ટ નંબર-૧૬ આંકડા (16 Digit) નો રાખવામાં આવેલ છે. આથી પગાર બીલ પાસ કરતાં ૧૬ આંકડાનો એકાઉન્ટ નંબર તેના કપાતના શીડ્યુલ (પરિશિષ્ટ-૩) માં દર્શાવેલ હોય તે ચકાસણી કરીને જ બીલ પાસ કરવાના રહે છે.
- (૪) નવી વર્ધિત પેન્શન યોજનાના ફાળાની કપાત પગાર અને મોંઘવારીના ૧૦ ટકા કરતાં વધુ નહિ અને ઓછી નહિ તેટલી જ રકમ કપાત કરવાની છે. આ રકમ સામે સરકારે તેટલી બીજી રકમ સરકારી ફાળા તરીકે જમા કરાવવાની હોય છે. આથી આમાં, વધઘટ રહે તો તે જવાબદારીનો પ્રશ્ન બને છે. આથી પગાર બીલમાંથી કપાત કરવામાં આવતા ફાળાની રકમ ચકાસણી કરીને જ બીલ પાસ કરવાનું રહે છે.
- (૫) નવી વર્ધિત પેન્શન યોજનાની ફાળાની રકમ ચલનથી પણ જમા કરાવવામાં આવે. (જેનું ચુકવણું તિજોરીમાંથી થતું ન હોય અને રાજ્ય સરકારના પ્રતિનિયુક્તિના કર્મચારીઓ હોય તેવા પ્રસંગોએ) તેમાં પણ ચલન સાથે વંચાણ-(૨) માં દર્શાવેલ ઠરાવનો પરિશિષ્ટ-૩ ના નમૂનામાં ૧૬ આંકડામાં પી.પી.એ. નંબર દર્શાવતું શીડ્યુલ હોય તે ફરજીયાતપણે આવશ્યક છે. ન હોય તો તુરત જ સંબંધકર્તા કચેરી પાસેથી મેળવી, હિસાબોમાં સમાવિષ્ટ કરવું.
- (૬) નવી વર્ધિત પેન્શન યોજનાના રજૂ થતાં પગારબીલ અને ચલણો અંગેના હિસાબ - મુખ્ય સદર-૮૩૪૨, અન્ય થાપણો - ગૌણ સદર - ૧૧૭, સરકારી કર્મચારીઓ માટે નક્કી કરેલ વર્ધિત પેન્શન યોજના પેટા સદર (૦૧) નક્કી કરેલ વર્ધિત પેન્શન યોજના - ટાયર-૧ હેઠળ કર્મચારી ફાળો એ સદરે નિભાવવાના છે. આથી આ યોજનાના હિસાબો પ્લસ - માર્ઈનસ મેમા તથા શીડ્યુલ સાથે નિયામકશ્રી, પેન્શન અને પ્રોવિડન્ટ ફંડ કચેરી, ગાંધીનગરને મોકલવાના છે. તથા ડિપોઝીટ સદરના હિસાબો જે રીતે એ.જી., અમદાવાદ / રાજકોટને મોકલાય છે, તે પ્રમાણે તેમને પણ મોકલવાના છે. ઉપર જણાવેલ સદરની તિજોરી કક્ષાએથી કાળજીપૂર્વક ચકાસણી કરવી.

- (૭) આ હિસાબોનું એ.જી. અમદાવાદ સાથે ગેળવણું દરેક જિલ્લા તિજોરીઓએ કરી અને સિલક મળી રહ્યાનું પ્રમાણિત કરવાનું રહેશે.
- (૮) નવી વર્ધિત પેન્શન યોજના અન્વયેના ટ્રેઝરી / પી.એ.ઓ. સમક્ષ રજૂ થતાં પગારબીલોમાં કર્મચારી ફાળાની કપાતની રકમ પગાર બીલના જી.ટી.આર. ફોર્મ-૩૦ માં **Deduction-A** કોલમમાં C.P.F. (Contributory Pension Fund) તરીકે **EDP CODE 9534** દર્શાવીને કપાત દર્શાવવાની રહેશે.
- (૯) નવી વર્ધિત પેન્શન યોજનાના કપાતના શીડ્યુલ (**પરિશિષ્ટ-૩**) માં NPS નંબર (૧૬ આંકડાનો), કર્મચારીનું નામ, મૂળપગાર, હાલના પ્રવર્તમાન નિયમાનુસાર ૫૦ ટકા મર્જર (D.A.Pay), મોઘવારી તથા આ બધી રકમના ૧૦ ટકા મુજબ કર્મચારીનો ફાળાની કપાત નજીકના રૂપિયામાં કરવાની રહેશે. કોઈપણ સંજોગોમાં નિયમથી વધારે કે ઓછી કપાત ના થાય તેની કાળજી રાખવાની રહેશે.

ઉપરોક્ત વિગતેનો ફાળો જ્યારે ટ્રેઝરી બીલથી પગાર ચુકવાતો ના હોય ત્યારે એટલે કે પંચાયતો, બોર્ડ-કોર્પોરેશન, ગ્રાન્ટ-ઈન-એઈડ સંસ્થાઓ, યુનિવર્સિટી વિગેરેના કિસ્સામાં ચલણથી જમા કરાવવાનો રહેશે. આ અંગેના ચલણમાં મુખ્ય સદર-૮૩૪૨, ગોણ સદર-૧૧૭; પેટા સદર-(૦૧) નવી વર્ધિત પેન્શન યોજના Tier-I હેઠળ કર્મચારીનો ફાળો તેમ દર્શાવી ચલણ સાથે ઉપર જણાવેલ વિગતે પરિશિષ્ટ-૩ અચૂક સામેલ રાખવાનું રહેશે.

- (૧૦) દરેક શીડ્યુલ (પરિશિષ્ટ-૩) ઉપર ટ્રેઝરી તરફથી એલોટ થતો ઉપાડ અધિકારીશ્રીનો કાર્ડિસક નંબર અચૂક દર્શાવવાનો રહેશે.
- (૧૧) ઉપરોક્ત વિગતેના પેરા મુજબ નિયામકશ્રી, પેન્શન અને પ્રોવિડન્ટ ફંડની કચેરીમાં NPS હિસાબો દર માસની ૫ મી તારીખ સુધીમાં મળી જાય તેની કાળજી લેવાની રહેશે. ઉપરોક્ત પેરા મુજબ હિસાબો નહી હોય તો કર્મચારીની કપાતની રકમ U.P. (અન-પોસ્ટેડ) માં રાખવાની નિયામકશ્રી, પેન્શન અને પ્રોવિડન્ટ ફંડની કચેરીને ફરજ પડશે અને પરિણામરૂપ કર્મચારીના વ્યાજના પ્રશ્નો ઉપસ્થિત થયેથી તે અંગેની સઘળી જવાબદારી સંબંધિત કચેરીના જવાબદાર અધિકારી / કર્મચારીની રહેશે.

અગાઉ ઉપરોક્ત બાબતો અંગે તમામ તિજોરી અધિકારીશ્રી તથા પી.એ.ઓ.-અમદાવાદ / ગાંધીનગરને અનુક્રમ નં. (૧) થી (૭) માં જણાવેલ વિગતો અંગેની કચેરીના સંદર્ભ-(૩)ના થી પરિપત્રિત કરવામાં આવેલ છે. હવે ઉપરોક્ત વિગતે તમામ તિજોરી અધિકારીશ્રી, પી.એ.ઓ.-અમદાવાદ / ગાંધીનગર, તમામ પંચાયતના જિલ્લા પ્રાથમિક શિક્ષણાધિકારીશ્રીઓ, તમામ ઉપાડ અધિકારીશ્રીઓ તથા નવી વર્ધિત પેન્શન યોજનામાં કર્મચારીઓનું રજીસ્ટ્રેશન કરાવેલ હોય તેવી તમામ કચેરીઓના અધિકારીશ્રીઓએ અંગત ધ્યાન આપી ઉક્ત સૂચનાઓનું પાલન થાય તે જોવા વિનંતી, જેથી હિસાબી ક્ષતિઓ થતી અટકાવી શકાય.

[Signature]
નિયામક

નકલ જાણ તથા જરૂરી કાર્યવાહી અર્થે રવાના :

- (૧) તમામ જિલ્લા તિજોરી અધિકારીશ્રી / પેટા તિજોરી અધિકારીશ્રી
- (૨) પગાર અને હિસાબી અધિકારીશ્રી, પી.એ.ઓ. કચેરી, ગાંધીનગર / અમદાવાદ.
- (૩) કમિશનરશ્રી, મધ્યાહન ભોજન યોજના અને શાળાઓની કચેરી, ગુ.રા., બ્લોક નં.૯, પ્રથમ માળ, ડા.જીવરાજ મહેતા ભવન, ગાંધીનગર.
- (૪) નિયામકશ્રી, પ્રાથમિક શિક્ષણ, ગુ.રા., બ્લોક નં.૧૨, પ્રથમ માળ, ડા.જીવરાજ મહેતા ભવન, ગાંધીનગર.
- (૨) તમામ જિલ્લા પ્રાથમિક શિક્ષણાધિકારીશ્રી, જિલ્લા પંચાયત શિક્ષણ સમિતિ, જિલ્લા પંચાયત કચેરી,, જિ.
- (૩) તમામ હિસાબી અધિકારીશ્રીઓ, જિલ્લા પંચાયત કચેરી,, જિ.
- (૪) તમામ જિલ્લા શિક્ષણાધિકારીશ્રીઓ, જિલ્લા શિક્ષણાધિકારીશ્રીઓની કચેરી, જિ.
- (૫) તમામ ઉપાડ અને ચૂકવણાં અધિકારીશ્રીઓ,, જિ.
- (૬) નાયબ નિયામકશ્રી (તિજોરી નિયંત્રણ), હિસાબ અને તિજોરી નિયામકશ્રીની કચેરી, ગુ.રા., બ્લોક નં.૧૭, ડા.જીવરાજ મહેતા ભવન સંકુલ, સેક્ટર-૧૦/બી, ગાંધીનગર.....તરફ જાણ તથા ઉક્ત પરિપત્ર મુજબ તિજોરી કચેરીને આપની કક્ષાએથી જરૂરી સૂચના થવા તથા અમલ થવા સારૂ.